

जीत: शिलांग में राष्ट्रीय चैंपियनशिप में शामिल होगी विजेता टीम

बुढेवाल स्कूल ने टैगोर इंटरनेशनल को हराया


जासं, लुधियाना : अखिल भारतीय 'टाटा टी जागो रे इंटर मिलान सॉकर स्टार्स' के पांचवें सीजन में वीरवार को बुढेवाल पब्लिक स्कूल ने टैगोर इंटरनेशनल स्कूल को हराया। बुढेवाल पब्लिक स्कूल ने अपनी प्रतिस्पर्धी टीम को 3-0 से हरा लुधियाना जोनल फुटबॉल टूर्नामेंट का फाइनल जीत लिया।

निर्मल स्पोर्ट्स कॉम्प्लेक्स के फुटबाल स्टेडियम में खेले गए इस टूर्नामेंट में 32 स्कूलों से आए 350 से अधिक खिलाड़ियों ने भाग लिया। इससे पहले सेमी फाइनल्स में बुढेवाल पब्लिक स्कूल का मुकाबल रायन इंटरनेशनल स्कूल से और टैगोर इंटरनेशनल स्कूल जीएसएसएस जिंदाली से भिड़ा। बुढेवाल पब्लिक स्कूल ने 4-0 से जीतकर फाइनल में अपनी जगह बनाई। बुढेवाल पब्लिक स्कूल की ओर से हरप्रीत सिंह 1, सोनू कुमार 2, सुखमनजीत सिंह ने 1 गोल किया। टैगोर स्कूल और जीएसएसएस



निर्मल स्पोर्ट्स कॉम्प्लेक्स के फुटबाल स्टेडियम में मैच के दौरान भिड़ते खिलाड़ी। (दाएं) फुटबाल स्टेडियम में हुए टूर्नामेंट में विजयी बुढेवाल स्कूल की टीम।

जिंदाली के बीच हुए सेमी फाइनल मैच में टैगोर इंटरनेशनल स्कूल ने 1-0 से जीत दर्ज की। टैगोर इंटरनेशनल स्कूल की ओर से हरिंदरदीप सिंह ने 1 गोल किया।



टूर्नामेंट में बेस्ट गोलकीपर का अवार्ड टैगोर स्कूल के हरिन्दर को और बुढेवाल स्कूल के जसविंदर को हाईएस्ट गोल स्कोर व मोस्ट वैल्यूएबल प्लेयर का अवार्ड दिया

गया। बता दे कि विजेता टीम शिलांग में होने वाली राष्ट्रीय चैंपियनशिप में देश भर की विभिन्न स्थानों से आई 14 अन्य टीमों के साथ प्रतिस्पर्धा करेंगे।

जागरण